

William



umstøður osfr.

- Vit fara ikki at broyta okkara verkætlan av teirri sök. Líkamikið hvussu úrslitið verður av Brugduni fara vit ikki at broyta okkara boriætlan.

- Nú hava tit fingið

atfinningar fyrri tykkara virksemin í bæði Texas og Alaska. Hevur hetta ikki skatt umdømið hjá BP og kunnu føroyingar kenna seg tryggjar?

- Vit hava havt trupul-leikar, men eg kann vissa

føroyingarum, at krøvini hjá BP til bæði trygd, umhvørvi og heilsu eru millum tey bestu í heiminum. Og hetta fara vit eisini at liva upp til í føroyska økinum.

BP nýggjan mann fyrri Føroyaøkið

Tað er vanligt, at stóru oljufeløgini flyta fólk síni úr einum stað í annað og her serstakliga oddafólkin. Hetta er so eisini nakað, sum hevur eyðkent oljuleitingina við Føroyar. Nú um dagarnar fekk Chevron nýggjan leitistjóri fyrri Føroyaøkið. Eisini hitt stóra oljufelagið, sum er virkið um okkara leiðir, BP, hevur fingið nýggjan leitistjóra. Tim Goodwin eitur hann og greiddi hann frá komandi virkseminum hjá BP á oljuráðstevnuni í Norðurlandahúsinum í farnu viku. Tim Goodwin hevur prógv í jarðfrøði frá lærðum háskúla í London. Hann arbeiddi hjá oljufelagnum Arco í mong ár við oljuleiting í Onglandi, Norðurafrika, Miðeystri og USA. Hesi seinastu árin hevur hann arbeitt í Norðsjónum og nú eisini við Føroyaøkinum.

BP neyvan við í 3. útbjóðing

-men verður olja funnin í William-brunninum næsta ár kann tað vera við til at menna samlaða virksemin hjá BP á øllum Atlantsmótnum sigur Tim Goodwin, leitistjóri

OLJULEITING

Jan Müller
jan@sosialurin.fo

Ringu úrslitini frá fyrstu boringini hjá BP á land-grunninum gjørdur, at felagið varð ikki við at bjóða uppá nýggj leitið í 2. útbjóðing. Hvussu verður í 3. útbjóðing?

Tim Goodwin: - Eg rokni ikki við, at vit vera við í 3. útbjóðing, tó at eg ikki her og nú kann siga tað við vissu. Vit noyðast at gera okkara metingar út frá okkara uppgávum í heimshøpi og við negativu gongdini í føroyska økinum í bakhøvðinum verður torført at sannføra tey, sum sita á pengakassunum, um at brúka fleiri pengar her í hesum partinum av heiminum, sum er tengdur at so stórum váða.

-Nú er Atlantsmótið framvegis eitt "highrisk" øki. Men BP hevur fleiri stórar oljukeldur í framleiðslu vestan fyri Hetland. Hvønn týðning hevur hesin part-

urin av Atlantsmótnum fyrri Bretland?

- Okkara oljukeldur vestan fyri Hetland, Foinaven, Schiehallion og Clair standa í dag fyri einum stórum parti av okkara samlaðu oljuframleiðslu. Møgulig oljufund í føroyskum øki kunnu bara vera við til at økja um okkara samlaða virksemin á Atlantsmótnum.

BP fer at bora trýggjar brunnar á Atlantsmótnum í 2007. Tveir leitibrunnar nærhendis verandi oljukeldum í bretskum øki og ein í Føroyum. Í lötuni verður eisini mett um, hvat BP fer at fyrir taka sær í 2008.

Aðrar útbyggingar fyrri framman

Tað eru annars gjørd fleiri fund vestan fyri Hetland, har endalig støðan enn ikki er til til framleiðslu. Nøkur herfyri gjørdi BP eitt slíkt fund beint við markið kallað Suilven. Tim Goodwin sigur, at her er serliga talan um gass, og soleingi eingin avgerð er tikin um eitt undirstøðukervi í hesum økinum, verður helst biðað við at útbyggja Suilven.

- Um so er at onnur oljufeløg, sum hava funnið gass vestsan fyri Hetland, eitt nú Total við Laggan fundinum, fara at byggja út felt og gera ilógur í gassleiðing til lands, kann hetta skunda undir ætlaninar hjá BP at útbyggja

eitt nú Suilvenfeltið skamt frá føroyska markinum?

- Einhvør útbygging av infrastruktúrinum vestan fyri Hetland hevur okkara áhuga.

At tað kunnu ganga nógvar ár frá tí at fund verður gjørd, til farið verður undir framleiðslu er risastóra oljufeltið Clair vestan fyri Hetland eitt dømi um. Tað varð funnið í 1977, men ikki fyrr enn fyri góðum ári síðani var tøkni so nógvent, at tað var lønandi hjá BP at fara undir at byggja út ein part av feltinum. Tim Goodwin sigur, at tey í lötuni bora avmarkingarbrunnar fyrri at kunna fara undir enn eina útbygging av hesi stóru oljukeldu, ein tann størsta bretar eiga. Úrslitið av hesum boringum siggja positivt út, og tað kundi bent á, at 2. útbygging av Clair kann fara í gongd í næstu framtíð. Og eftir tað stendur so uppáftur ein nýggj útbygging fyrri framman, tann triðja ella sum bretar kalla hana "3. phase development of Clair."

Við hesum fer Atlantsmótið at fylla munandi meira í samlaðu framleiðsluni hjá BP. Og skuldi tað hent, sum Tim Goodwin og hansara fólk vóna, at felagið rakar við kolvetni í Williambrunninum í 2007, so kann Atlantsmótið heri eisini føroyaøkið gerast ein alsamt meira týðandi partur av virkseminum hjá BP.



Leitistjórinn hjá BP helt áhugaverdan fyrilestur á Oljuráðstevnuni, og spurningarnir vóru nógvir aftaná